



Ġabra tal-ġurisprudenza

SENTENZA TAL-QORTI TAL-ĠUSTIZZJA (Awla Manja)

17 ta' Jannar 2012*

“Sigurtà soċjali tal-haddiema migranti — Regolament (KEE) Nru 1408/71 — Haddiem impjegat fuq pjattaforma għall-estrazzjoni tal-gass li tinsab fuq is-sikka kontinentali maġenb il-Pajjiżi l-Baxxi — Assigurazzjoni obbligatorja — Rifjut tal-hlas ta' allowance ta' inkapaċità għax-xogħol”

Fil-Kawża C-347/10,

li għandha bħala suġġett talba għal deċiżjoni preliminari skont l-Artikolu 267 TFUE, imressqa mir-Rechtbank Amsterdam (il-Pajjiżi l-Baxxi), permezz ta' deċiżjoni tal-5 ta' Lulju 2010, li waslet fil-Qorti tal-Ġustizzja fit-8 ta' Lulju 2010, fil-proċedura

A. Salemink

vs

Raad van bestuur van het Uitvoeringsinstituut werknemersverzekeringen,

IL-QORTI TAL-ĠUSTIZZJA (Awla Manja),

komposta minn V. Skouris, President, A. Tizzano, J. N. Cunha Rodrigues, K. Lenaerts u J.-C. Bonichot, Presidenti ta' Awla, R. Silva de Lapuerta, K. Schiemann (Relatur), E. Juhász, G. Arestis, D. Šváby u M. Berger, Imhallfin,

Avukat Ġenerali: P. Cruz Villalón,

Reġistratur: L. Hewlett, amministratur prinċipali,

wara li rat il-proċedura bil-miktub u wara s-seduta tal-14 ta' Ġunju 2011,

wara li kkunsidrat l-osservazzjonijiet ipprezentati:

- għal A. Salemink, minn R. E. Zalm, jurist,
- għar-Raad van bestuur van het Uitvoeringsinstituut werknemersverzekeringen, minn I. Eijkhout, bħala aġent,
- għall-Gvern Olandiż, minn C. M. Wissels u M. Noort, bħala aġenti,
- għall-Gvern Grieg, minn S. Vodina u E.-M. Mamouna, kif ukoll minn G. Karipsiadis, bħala aġenti,
- għall-Gvern Spanjol, inizjalment minn B. Plaza Cruz, sussegwentement minn S. Centeno Huerta, bħala aġenti,
- għall-Kummissjoni Ewropea, minn M. van Beek u V. Kreuzschitz, bħala aġenti,

wara li semgħet il-konkluzjonijiet tal-Avukat Ġenerali, ipprezentati fis-seduta tat-8 ta' Settembru 2011, tagħti l-preżenti

* Lingwa tal-kawża: l-Olandiż.

Sentenza

- 1 It-talba għal deċiżjoni preliminari tirrigwarda l-interpretazzjoni tal-Artikoli 39 KE u 299 KE kif ukoll it-Titoli I u II tar-Regolament tal-Kunsill (KEE) Nru 1408/71, tal-14 ta' Ġunju 1971, dwar l-applikazzjoni tal-skemi tas-Sigurtà Soċjali għal persuni impjegati, għal persuni li jaħdmu għal rashom u għal membri tal-familji tagħhom li jiċċaqilqu fi hdan il-Komunità (ĠU Edizzjoni Speċjali bil-Malti, Kapitolu 5, Vol. 1, p. 35) fil-verżjoni emendata tiegħu u aġġornata bir-Regolament tal-Kunsill (KE) Nru 118/97, tat-2 ta' Diċembru 1996 (ĠU Edizzjoni Speċjali bil-Malti, Kapitolu 5, Vol. 3, p. 3), kif emendat bir-Regolament tal-Kunsill (KE) Nru 1606/98, tad-29 ta' Ġunju 1998 (ĠU Edizzjoni Speċjali bil-Malti, Kapitolu 5, Vol. 3, p. 308, iktar 'il quddiem ir-“Regolament Nru 1408/71”).
- 2 Din it-talba tressqet fil-kuntest ta' kawża bejn A. Salemink, ċittadin Olandiż li hadem fuq pjattaforma għall-estrazzjoni tal-gass li tinsab fuq is-sikka kontinentali maġenb il-Pajjiżi l-Baxxi u li huwa residenti fi Spanja, u Raad van bestuur van het Uitvoeringsinstituut werknemersverzekeringen (Bord tad-Diretturi tal-Istitut li jamministra l-assigurazzjoni għall-impjegati) dwar ir-rifjut ta' dan tal-aħħar li jagħtih allowance ta' inkapaċità għax-xogħol.

Il-kuntest ġuridiku

Id-dritt internazzjonali

- 3 Il-Konvenzjoni tan-Nazzjonijiet Uniti dwar il-Liġi tal-Baħar, iffirmata f'Montego Bay (il-Ġamajka) fl-10 ta' Diċembru 1982, li daħlet fis-seħħ fis-16 ta' Novembru 1994, li giet irratifikata mir-Renju tal-Pajjiżi l-Baxxi fit-28 ta' Ġunju 1996 u approvata f'isem il-Komunità Ewropea permezz tad-Deċiżjoni tal-Kunsill 98/392/KE tat-23 ta' Marzu 1998 (ĠU L 179, p. 1), iktar 'il quddiem il-“Konvenzjoni dwar il-Liġi tal-Baħar”) fl-Artikolu 60 tagħha intitolat “Gzejjer artifiċjali, stallazzjonijiet u strutturi fiż-żona ekonomika esklussiva” tipprovdi li:

“1. Fiż-żona ekonomika esklussiva, l-Istat kostali għandu jkollu d-dritt esklussiv li jibni u li jawtorizza u jirregola l-kostruzzjoni, l-[espl]oprazzjoni u l-użu ta”:

- (a) gzejjer artifiċjali;
- (b) stallazzjonijiet u strutturi għall-iskopijiet li hemm provvediment dwarhom fl-Artikolu 56 u għal skopijiet ekonomiċi oħrajn;
- (c) stallazzjonijiet u strutturi li jistgħu ifixxklu fl-eżerċitar tad-drittijiet ta' l-Istat kostali f'dik iż-żona.

2. L-Istat kostali għandu jkollu l-ġurisdizzjoni esklussiva fuq dawk il-gzejjer artifiċjali, stallazzjonijiet u strutturi, inkluża l-ġurisdizzjoni fir-rigward tal-liġijiet u r-regolament doganali, fiskali, tas-saħħa, tas-sigurtà u ta' l-immigrazzjoni.

[...]”

- 4 L-Artikolu 77 tal-Konvenzjoni dwar il-Liġi tal-Baħar intitolat “Id-drittijiet ta' l-Istat kostali fuq is-sikka kontinentali” jipprovdi li:

“1. L-Istat kostali jeżerċita fuq is-sikka kontinentali drittijiet sovrani għall-iskop ta' l-esplorazzjoni tagħha u ta' l-esplortazzjoni tar-riżorsi naturali tagħha.

2. Id-drittijiet msemija fil-paragrafu 1 huma esklussivi fis-sens li jekk Stat kostali ma jesplorax is-sikka kontinentali jew ma jutilizzax ir-riżorsi tagħha, hadd ma jkun jista jidhol għal dawn l-attivitajiet mingħajr il-kunsens esplicitu ta' l-Istat kostali.

3. Id-drittijiet ta' l-Istat kostali fuq is-sikka kontinentali ma jiddependux mill-okkupazzjoni, effettiva jew mistgħajla, jew fuq xi proklama espressa.

[...]"

- 5 Skont l-Artikolu 80 ta' din l-istess konvenzjoni, intitolat "Gzejjer artifiċjali, stallazzjonijiet u strutturi fis-sikka kontinentali":

"L-Artikolu 60 japplika *mutatis mutandis* għal gzejjer artifiċjali, stallazzjonijiet u strutturi fis-sikka kontinentali."

Il-leġiżlazzjoni tal-Unjoni

- 6 L-Artikolu 13 tar-Regolament Nru 1408/71, intitolat "Regoli ġenerali", jipprovdi:

"1. Bla ħsara għall-Artikoli 14c u 14f, persuni li għalihom japplika dan ir-Regolament għandhom ikunu soġġetti għall-liġijiet ta' Stat Membru wiehed biss. Dawk il-liġijiet għandhom jiġu stabbiliti skond id-dispożizzjonijiet ta' dan it-Titolu.

2. Suġġetti għall-Artikoli 14 sa 17:

- a) persuna impjegata fit-territorju ta' Stat Membru wiehed tkun suġġetta għal-leġiżlazzjoni ta' dak l-Istat anke jekk [t]kun [t]abita fit-territorju ta' Stat Membru ieħor jew jekk l-uffiċċju reġistrat inkella post tan-negozju ta' l-impriża jew ta' l-individwu li jimpjegah[a] huwa stabbilit fit-territorju ta' Stat Membru ieħor;

[...]"

Il-leġiżlazzjoni nazzjonali

- 7 Skont l-Artikolu 3 tal-liġi dwar l-assigurazzjoni għall-mard, (Ziektewet, iktar 'il quddiem, iz-"ZW"):

"1. Il-haddiem impjegat huwa l-persuna fiżika li tkun għadha ma laħqitx l-età ta' 65 sena, li tkun impjegata abbażi ta' relazzjoni ta' dritt privat jew ta' dritt pubbliku.

2. Il-persuna li l-impjeg tagħha jitwettaq barra mill-Pajjiżi l-Baxxi ma hijiex ikkunsidrata bħala haddiem impjegat, sakemm hija ma tirrisjedix fil-Pajjiżi l-Baxxi u sakemm min ihaddimha wkoll ma jirrisjedix jew ma jkunx stabbilit fil-Pajjiżi l-Baxxi."

- 8 Il-liġi dwar ix-xogħol u d-dhul skont il-kapaċità tax-xogħol (Wet werk en inkomen naar arbeidsvermogen, iktar 'il quddiem il-"WIA"), li daħlet fis-seħħ fl-1 ta' Jannar 2006, tipprovdi fl-Artikolu 7(1) tagħha li "il-haddiem impjegat għandu jkollu assigurazzjoni obligatorja".
- 9 Skont l-Artikolu 8(1) tal-WIA, "il-haddiem impjegat fis-sens taz-[ZW], bl-eċċezzjoni ta' dak li għandu l-istatus tal-Artikolu 4(1)(g) tal-imsemija liġi, huwa kkunsidrat bħala haddiem impjegat fis-sens tal-liġi prezenti".

- 10 Mill-Artikolu 18(1) u (2) tal-WIA jirriżulta li l-assigurazzjoni volontarja hija disponibbli għall-persuna, li ma tkunx għadha laħqet l-età ta' 65 sena, li ma hijiex ikkunsidrata bħala haddiem impjegat fis-sens tal-Artikolu 3(2) u (5) taz-ZW, u li l-assigurazzjoni obbligatorja tagħha tkun spicċat, li tirisjedi barra mill-Pajjiżi l-Baxxi u li, eżattament wara t-tmiem tal-assigurazzjoni obbligatorja, tkun marbuta b'kuntratt tax-xogħol ta' żmien massimu ta' hames snin ma' persuna li timpjega li tirisjedi jew li hija stabbilita fil-Pajjiżi l-Baxxi.
- 11 Skont l-Artikolu 47(1) tal-WIA, il-persuna assicurata li timrad għandha dritt għall-allowance ta' inkapaċità għax-xogħol jekk it-terminu ta' stennija jkun skada, l-inkapaċità għax-xogħol tkun totali u għal żmien twil, u l-ebda raġuni għal esklużjoni ma tapplika għaliha.
- 12 Skont l-Artikolu 3 tal-liġi dwar dwar ix-xogħol ta' tħaffir fil-baħar tan-Tramuntana (Wet arbeid mijnbouw Noordzee):
- “1. Dan l-artikolu japplika għall-haddiema li la huma assicurati taht iz-[ZW] u lanqas minn ebda sistema legali korrispondenti ta' Stat Membru tal-Unjoni Ewropea, u li l-kuntratt tax-xogħol tagħhom huwa rregolat mil-legiżlazzjoni Olandiża dwar il-kuntratti tax-xogħol, jew għall-inqas id-dispożizzjonijiet vinkolanti.
2. Il-haddiem li, minhabba xi mard, ma jkunx f'pożizzjoni li jwettaq ix-xogħol miftiehem għandu dritt għar-remunerazzjoni prevista fl-Artikolu 629(1) tal-Ktieb 7 tal-Kodiċi Civili matul 104 ġimgħat, anki jekk il-kuntratt ta' xogħol tiegħu jkun intemm matul dan il-perijodu.”

Il-fatti tal-kawża prinċipali u d-domanda prinċipali

- 13 A. Salemink, ċittadin Olandiż, hadem sa mill-1996 bħala infermier u parzjalment bħala radjografu fuq pjattaforma għall-estrazzjoni tal-gass tal-kumpannija Olandiża Aardolie Maatschappij. Il-pjattaforma inkwistjoni tinsab barra mill-ibhra territorjali Olandiżi, fuq is-sikka kontinentali maġenb il-Pajjiżi l-Baxxi, madwar 80 kilometru 'l bogħod mill-kosta Olandiża.
- 14 Fl-10 ta' Settembru 2004, A. Salemink ittrasferixxa r-residenza tiegħu fi Spanja.
- 15 Qabel ma telaq għal Spanja, A. Salemink kien assicurat b'mod obbligatorju skont iz-ZW, li l-Artikolu 3(2) tagħha jipprovi li l-persuna li l-impjieg tagħha jitwettaq barra mill-Pajjiżi l-Baxxi ma hijiex ikkunsidrata bħala haddiem impjegat, sakemm hija ma tirisjedix fil-Pajjiżi l-Baxxi u sakemm min ihaddimha wkoll ma jirisjedix jew ma jkunx stabbilit f'dan l-Istat Membru.
- 16 Minn meta mar joqgħod fi Spanja, A. Salemink ma baqax jissodisfa l-kundizzjoni ta' residenza prevista fl-imsemmi Artikolu 3(2) u, konsegwentement, ġie eskluż mill-assigurazzjoni obbligatorja, b'mod partikolari, għall-inkapaċità għax-xogħol.
- 17 Mill-4 ta' Ottubru 2004, A. Salemink ġie aċċettat għall-assigurazzjoni volontarja li, madankollu, intemmet sussegwentement minhabba nuqqas ta' hlas tal-kontribuzzjonijiet. It-tentattivi ulterjuri ta' A. Salemink matul is-sena 2006 sabiex jiġi aċċettat għall-assigurazzjoni volontarja, f'allew minhabba li dan il-pass sar tard wisq.
- 18 Wara li ddikjara li kien marid, fl-24 ta' Ottubru 2006, A. Salemink talab, fil-11 ta' Settembru 2007, allowance ta' inkapaċità għax-xogħol skont il-WIA, sa mill-24 ta' Ottubru 2008.

- 19 Din it-talba giet irrifjutata mill-Uitvoeringsinstituut werknemersverzekeringen (l-Istitut li jamministra l-assigurazzjoni għall-impjegati, iktar 'il quddiem l-“UWV”) minhabba li fid-data ta' meta bdiet l-inkapaċità għax-xogħol, jiġifieri fl-24 ta' Ottubru 2006, A. Salemink ma kienx assigurat b'mod obbligatorju. Peress li A. Salemink kien ilu jirrisjedi barra mill-Pajjiżi l-Baxxi mill-10 ta' Settembru 2004, l-UWV qies li ma kienx għadu assigurat b'mod obbligatorju sa minn din id-data.
- 20 Quddiem ir-Rechtbank Amsterdam, A. Salemink sostna li kien f'pożizzjoni li jibbenefika minn allowance ta' inkapaċità għax-xogħol fuq il-bażi tar-Regolament Nru 1408/71 li, fil-fehma tiegħu, japplika fuq is-sikka kontinentali maġenb il-Pajjiżi l-Baxxi, li kellha titqies bħala li tagħmel parti mit-territorju Olandiż.
- 21 F'dan ir-rigward, huwa invoka l-politika mhaddna mis-Sociale Verzekeringsbank (Bank ta' assigurazzjonijiet soċjali, iktar 'il quddiem is-“SVB”) mill-1 ta' Jannar 2006, li hija ispirata mis-sentenza tal-Qorti tal-Gustizzja tad-29 ta' Ġunju 1994, Aldewereld (C-60/93, Ġabra p. I-2991) u li tikkunsidra lill-haddiema impjegati li jaħdmu fuq is-sikka kontinentali maġenb il-Pajjiżi l-Baxxi bħala assigurati taht is-sigurtà soċjali Olandiża.
- 22 Il-qorti tar-rinviju tiddekrivi din il-politika kif ġej:
- “Is-SVB jitlaq mill-prinċipju li t-Titolu II tar-Regolament [Nru 1408/71] japplika jekk il-haddiem impjegat jirrisjedi fit-territorju tal-Komunità iżda jaħdem, barra minn dan it-territorju, għal persuna li thaddmu li hija stabbilita fil-Komunità. F'dan ir-rigward, is-SVB joħroġ mill-[motivi tas-sentenzi tal-Qorti tal-Gustizzja tat-12 ta' Lulju 1984,] Prodest [, 237/83, Ġabra p. 3153] u Aldewereld [, iċċitata iktar 'il fuq,] il-kundizzjoni li l-haddiem impjegat għandu jkun assigurat, immedjatament qabel ma jaħdem barra mill-Komunità, fl-Istat Membru fejn huwa stabbilit min ihaddmu jew ikun assigurat fuq il-bażi tal-legiżlazzjoni nazzjonali ta' dan l-Istat Membru meta jaħdem barra mill-Komunità. Jekk waħda minn dawn il-kundizzjonijiet hija sodisfatta, is-SVB iqis li hija l-legiżlazzjoni tal-Istat Membru ta' min ihaddem li hija applikabbli matul il-perijodu ta' xogħol barra mill-Komunità. [traduzzjoni mhux ufficjali]”
- 23 L-UWV qies li, wara li A. Salemink mar joqgħod fi Spanja, huwa ma baqax jissodisfa l-kundizzjonijiet għall-affiljazzjoni fl-assigurazzjoni obbligatorja.
- 24 Il-qorti tar-rinviju tesprimi d-dubbi tagħha dwar jekk l-applikabbiltà tar-Regolament Nru 1408/71 testendix għas-sikka kontinentali inkwistjoni. Hija tistaqsi jekk hemmx lok li ssir distinzjoni bejn, minn naħa, it-territorju li fih Stat Membru huwa sovrani u, min-naħa l-oħra, it-territorju li fih huwa awtorizzat jeżerċita drittijiet sovrani limitati iżda fejn huwa wkoll intitolat li ma jeżerċitahomx — bħalma għamel, fil-fehma tal-qorti tar-rinviju, l-Istat Olandiż għal dak li jikkonċerna l-legiżlazzjoni tas-sigurtà soċjali fuq is-sikka kontinentali. Għaldaqstant tqum il-kwistjoni jekk Stat Membru huwiex intitolat jittratta b'mod differenti, fil-limitu tal-ġurisdizzjoni funzjonali li jeżerċita fuq is-sikka kontinentali, l-impjegati li jaħdmu fuqha u dawk li jaħdmu fit-territorju ta' dan l-Istat.
- 25 Il-qorti tar-rinviju taċċetta li r-rifjut tal-UWV jista' jkun inkompatibbli mal-prinċipju ta' moviment liberu tal-haddiema, fid-dawl tal-fatt li A. Salemink tilef vantaġġ li kien jibbenefika minnu meta kien jirrisjedi fil-Pajjiżi l-Baxxi. Madankollu, hija tistaqsi jekk din l-inkompatibbiltà tistax tiġi mmitigata mill-fatt li A. Salemink kien f'pożizzjoni li jassigura ruhu b'mod volontarju u li huwa għamel użu minn din il-possibbiltà.
- 26 Fl-aħħar nett, il-qorti tar-rinviju tosserva li l-kundizzjoni ta' residenza stabbilita fl-Artikolu 3(2) taz-ZW hija kriterju problematiku inkwantu tista' twassal għal diskriminazzjoni minhabba ċittadinanza.

27 F'dawn iċ-ċirkustanzi, ir-Rechtbank te Amsterdam iddeċidiet li tissospendi l-proċeduri u tressaq lill-Qorti tal-Ġustizzja d-domanda preliminari li ġejja:

“Ir-regoli tad-dritt Komunitarju Ewropew li għandhom l-għan li jstabbilixxu l-moviment liberu tal-haddiema, u b'mod partikolari r-regoli msemmija fit-Titoli I u II tar-Regolament Nru 1408/71, kif ukoll l-Artikoli 39 KE u 299 KE [...] jipprekludu li persuna impjegata li teżerċita l-attivitajiet professjonali tagħha barra mit-territorju Olandiż f'impjant fiss li jinsab fuq il-blata [sikka] kontinentali maġenb il-Pajjiżi l-Baxxi, għal persuna li timpjega stabbililta fil-Pajjiżi l-Baxxi, ma tkunx assigurata skont il-leġiżlazzjoni nazzjonali ta' assigurazzjoni soċjali, għar-raġuni biss li din il-persuna ma tirisjedix fil-Pajjiżi l-Baxxi, iżda fi Stat Membru ieħor (f'dan il-każ, Spanja), anki jekk għandha nazzjonalità Olandiża u anki jekk għandha l-possibbiltà li tassigura ruhha volontarjament b'kundizzjonijiet essenzjalment identiċi għal dawk tal-assigurazzjoni mandatorja?”

Fuq id-domanda preliminari

28 Permezz tad-domanda tagħha, il-qorti tar-rinvju essenzjalment tistaqsi jekk id-dispożizzjonijiet tar-Regolament Nru 1408/71 u l-Artikolu 39 KE għandhomx jiġu interpretati fis-sens li jipprekludu li haddiem, li jeżerċita l-attivitajiet professjonali tiegħu fuq installazzjoni fissa li tinsab fuq is-sikka kontinentali maġenb Stat Membru ma jkunx assigurat b'mod obligatorju f'dan l-Istat Membru taħt il-leġiżlazzjoni nazzjonali ta' assigurazzjoni soċjali sempliċement minhabba li ma jirisjedix f'dan l-Istat iżda fi Stat Membru ieħor.

29 F'dan ir-rigward għandu jifakkar li skont l-Artikolu 13(2)(a) tar-Regolament Nru 1408/71 il-persuna li teżerċita impjeg fit-territorju ta' Stat Membru hija sugġetta għal-leġiżlazzjoni ta' dan l-Istat, anki jekk hija tkun tirisjed fi fit-territorju ta' Stat Membru ieħor.

30 Madankollu, l-applikabbiltà tal-imsemmi Artikolu 13(2)(a) kif ukoll tad-dritt tal-Unjoni ingenerali hija, f'kawża bħal dik prinċipali, ikkontestata kemm mill-Gvern Olandiż kif ukoll mill-UWV sa fejn l-attività professjonali inkwistjoni hija eżerċitata fuq pjattaforma għall-estrazzjoni tal-gass li tinsab fuq is-sikka kontinentali maġenb il-Pajjiżi l-Baxxi, barra mill-ibhra territorjali Olandiżi. Il-Gvern Olandiż u l-UWV sostnew, f'dan ir-rigward, li l-portata territorjali tar-Regolament Nru 1408/71 hija limitata biss għat-territorju nazzjonali. Il-qorti tar-rinvju għandha dubji wkoll dwar l-applikabbiltà tad-dritt tal-Unjoni għas-sikka kontinentali inkwistjoni.

31 F'dan ir-rigward, huwa importanti li jsir riferiment għar-regoli u għall-prinċipji tad-dritt internazzjonali dwar is-sistema legali tas-sikka kontinentali.

32 Fil-kawża tagħha tal-20 ta' Frar 1969 (il-kawzi msejha “tas-sikka kontinentali tal-Baħar tat-Tramuntana”, *Gabra tas-sentenzi, opinjonijiet konsultattivi u digriet*, 1969, p. 3, punt 19), il-Qorti Internazzjonali tal-Ġustizzja kellha tiddeċiedi dwar id-drittijiet tal-Istati kostali fuq is-sikka kontinentali li tikkostitwixxi estensjoni naturali tat-territorju tiegħu taħt il-baħar. Hija ddeċidiet li l-imsemmija drittijiet jeżistu *ipso facto* u *ab initio* bis-saħħa tas-sovrantià tal-Istat fuq dan it-territorju u b'estensjoni ta' din is-sovranià fl-għamla tal-eżerċizzju ta' drittijiet sovrani għall-finijiet tal-esplorazzjoni ta' qiegħ il-baħar u l-isfruttament tar-riżorsi naturali tiegħu.

33 Mill-Artikolu 77 tal-Konvenzjoni dwar il-Liġi tal-Baħar jirriżulta li l-Istat kostali jeżerċita drittijiet sovrani fuq is-sikka kontinentali għall-finijiet tal-esplorazzjoni tagħha u tal-isfruttament tar-riżorsi naturali tagħha. Dawn id-drittijiet huma esklużivi fis-sens li jekk l-Istat kostali ma jesplorax is-sikka kontinentali jew ma jisfruttax ir-riżorsi naturali tagħha, hadd ma jista' jagħmel dan minghajr il-kunsens espliċitu tiegħu.

- 34 Għal dak li jirrigwarda l-gżejjer artifiċjali, l-installazzjonijiet u l-istrutturi li jinsabu fuq is-sikka kontinentali, skont l-Artikolu 80 tal-Konvenzjoni dwar il-Liġi tal-Baħar, moqri flimkien mal-Artikolu 60 ta' din l-istess konvenzjoni, l-Istat kostali għandu d-dritt esklużiv li jibni kif ukoll li jawtorizza u jirregola l-bini, l-esplorazzjoni u l-użu tagħhom. L-Istat kostali għandu ġurisdiżjoni esklużiva fuq dawn il-gżejjer artifiċjali, dawn l-installazzjonijiet u dawn l-istrutturi.
- 35 Peress li s-sikka kontinentali maġenb Stat Membru taqa' taħt is-sovranià tiegħu, minkejja li funzjonali u limitata (ara, f'dan is-sens, is-sentenza tad-29 ta' Marzu 2007, Aktiebolaget NN, C-111/05, Ġabra p. I-2697, punt 59), impjeg imwettaq fuq installazzjonijiet fissi jew li jzommu fuq wiċċ l-ilma li jinsabu fuq l-imsemmija sikka kontinentali, fil-kuntest tal-attivitajiet ta' esplorazzjoni u/jew sfruttament tar-riżorsi naturali, għandu jitqies, għall-applikazzjoni tad-dritt tal-Unjoni, bħala mwettaq fit-territorju tal-imsemmi Stat (ara, f'dan is-sens, is-sentenzi tas-27 ta' Frar 2002, Weber, C-37/00, Ġabra p. I-2013, punt 36, u tal-20 ta' Ottubru 2005, Il-Kummissjoni vs Ir-Renju Unit, C-6/04, Ġabra. p. I-9017, punt 117).
- 36 L-Istat Membru li jieħu profitt mill-prerogattivi ekonomiċi ta' esplorazzjoni u/jew sfruttament tar-riżorsi eżerċitati fuq il-parti tas-sikka kontinentali li tinsab maġenbu ma jistax, għaldaqstant, jevita l-applikazzjoni tad-dispożizzjonijiet tad-dritt tal-Unjoni intiżi sabiex jiggarrantixxu l-moviment liberu tal-ħaddiema li jeżerċitaw l-attività professjonali tagħhom fuq tali installazzjonijiet.
- 37 Peress li l-applikabbiltà tad-dritt tal-Unjoni u, b'mod iktar partikolari, tar-Regolament Nru 1408/71 għas-sikka kontinentali maġenb Stat Membru hija stabbilita, għandu jiġi eżaminat jekk l-imsemmi regolament u d-dispożizzjonijiet tat-Trattat KE dwar il-moviment liberu tal-ħaddiema jipprekludux li persuna fis-sitwazzjoni ta' A. Salemink tiġi eskluża mill-iskema ta' assigurazzjoni obligatorja wara t-trasferiment tar-residenza tagħha lejn Spanja.
- 38 F'dan ir-rigward għandu jiġi enfasizzat li l-Artikolu 13(2)(a) tar-Regolament Nru 1408/71 għandu l-uniku għan li jiddetermina liema leġiżlazzjoni nazzjonali tapplika għall-persuni li jeżerċitaw impjeg fit-territorju ta' Stat Membru. Bħala tali, dawn id-dispożizzjonijiet ma għandhomx l-għan li jiddeterminaw il-kundizzjonijiet tal-eżistenza tad-dritt jew tal-obbligu ta' affiljazzjoni fi skema ta' sigurtà soċjali jew fi kwalunkwe fergħa partikolari tal-istess skema. Hekk kif il-Qorti tal-Ġustizzja indikat diversi drabi fil-ġurisprudenza tagħha, huwa l-kompitu tal-leġiżlazzjoni ta' kull Stat Membru li tiddetermina dawn il-kundizzjonijiet (ara, b'mod partikolari, is-sentenzi tat-23 ta' Settembru 1982, Koks, 275/81, Ġabra p. 3013, u tas-7 ta' Lulju 2005, van Pommeren-Bourgon diën, C-227/03, Ġabra p. I-6101, punt 33).
- 39 Madankollu, għalkemm l-Istati Membri jzommu l-kompetenza tagħhom sabiex jorganizzaw il-kundizzjonijiet għall-affiljazzjoni fis-sistemi tagħhom tas-sigurtà soċjali huma għandhom, minkejja dan, fl-eżerċizzju ta' din il-kompetenza, jirrispettaw id-dritt tal-Unjoni u, b'mod partikolari, id-dispożizzjonijiet tat-Trattat dwar il-moviment liberu tal-ħaddiema (ara, f'dan is-sens, is-sentenza tat-3 ta' Mejju 1990, Kits van Heijningen, C-2/89, Ġabra p. I-1755, punt 20, u tat-23 ta' Novembru 2000, Elsen, C-135/99, Ġabra p. I-10409, punt 33).
- 40 Konsegwentement, minn naħa, dawn il-kundizzjonijiet ma jistgħux jirriżultaw fl-esklużjoni mill-kamp ta' applikazzjoni ta' leġiżlazzjoni nazzjonali, bħal dik inkwistjoni fil-kawża prinċipali, il-persuni li, skont ir-Regolament Nru 1408/71 din l-istess leġiżlazzjoni tapplika għalihom u, min-naħa l-oħra, l-iskemi ta' affiljazzjoni fl-assigurazzjonijiet obligatorji għandhom ikunu kompatibbli mad-dispożizzjonijiet tal-Artikolu 39 KE (ara, f'dan is-sens, is-sentenzi ċċitati iktar 'il fuq, Kits van Heijningen, punt 20 u van Pommeren-Bourgon diën, punt 39).
- 41 L-Artikolu 12(2)(a) tar-Regolament Nru 1408/71 jipprovdi espressament li l-persuna li teżerċita impjeg fit-territorju ta' Stat Membru hija suġġetta għal-leġiżlazzjoni ta' dan l-Istat "anke jekk [t]kun [t]abita fit-territorju ta' Stat Membru ieħor". Din id-dispożizzjoni ma tkunx osservata jekk il-kundizzjoni ta' residenza, imposta mil-leġiżlazzjoni tal-Istat Membru li fit-territorju tiegħu huwa eżerċitat l-impjeg sabiex tiġi aċċettata fl-iskema tal-assigurazzjoni obligatorja li hija tipprovdi, setgħet tiġi invokata

mill-persuni msemmija fl-Artikolu 13(2)(a). Għal dak li jikkonċerna lil dawn il-persuni, din id-dispożizzjoni għandha l-effett li tissostitwixxi l-kundizzjoni ta' residenza b'kundizzjoni bbażata fuq l-eżerċizzju ta' impjeg fit-territorju tal-Istat Membru kkonċernat (ara s-sentenza Kits van Heijningen, iċċitata iktar 'il fuq, punt 21).

- 42 Għaldaqstant, tmur kontra l-Arikolu 13(2)(a) tar-Regolament Nru 1408/71 leġiżlazzjoni nazzjonali, bħal dik inkwistjoni fil-kawża prinċipali, li ttiprovdi li huwa abbażi tal-kriterju ta' residenza li haddiem, li jeżerċita l-attività tiegħu fuq pjattaforma għall-estrazzjoni tal-gass li tinsab fuq is-sikka kontinentali maġenb Stat Membru, bħal dik inkwistjoni fil-kawża prinċipali, jkun jista' jibbenefika minn assigurazzjoni obligatorja f'dan l-istess Stat jew le.
- 43 Barra minn hekk, għandu jiġi kkonstatat li tali leġiżlazzjoni nazzjonali tpoġġi lil haddiema li ma humiex residenti, bħal A. Salemink, f'sitwazzjoni inqas favorevoli minn dik tar-residenti f'dak li jirrigwarda s-sigurtà soċjali fil-Pajjiżi l-Baxxi u, minhabba f'dan, tippregudika l-prinċipju ta' moviment liberu ggarantit mill-Artikolu 39 KE.
- 44 Minkejja li fil-punt 40 tas-sentenza van Pommeren-Bourgoniën, iċċitata iktar 'il fuq, il-Qorti tal-Ġustizzja ma eskludix li l-kundizzjoni ta' residenza sabiex tkun tista' titkompla l-affiljazzjoni obligatorja ma' ċerti friegħi tas-sigurtà soċjali tista' tkun inkompatibbli mal-Artikolu 39 KE, il-possibbiltà li għandu A. Salemink li jieħu assigurazzjoni volontarja ma tinvalidax il-konstatazzjoni magħmula fil-punt 43 tas-sentenza preżenti. Fil-fatt, il-passi li l-haddiema, li ma humiex residenti u li jixtiequ jkunu assigurati b'mod volontarju, għandhom jieħdu bl-inizjattiva tagħhom stess, kif ukoll ir-restrizzjonijiet assoċjati ma' assigurazzjoni ta' dan it-tip, bħall-osservanza tat-termini sabiex tiġi pprezentata applikazzjoni għal assigurazzjoni, jikkostitwixxu elementi li jpoġġu haddiema, li ma humiex residenti, li għandhom biss il-possibbiltà ta' assigurazzjoni volontarja, f'sitwazzjoni inqas favorevoli meta mqabbla mar-residenti, li huma koperti minn assigurazzjoni obligatorja.
- 45 Konsegwentement, ir-risposta għad-domanda magħmula għandha tkun li l-Artikolu 13(2)(a) tar-Regolament Nru 1408/71 u l-Artikolu 39 KE għandhom jiġu interpretati fis-sens li jipprekludu li haddiem, li jeżerċita l-attivitajiet professjonali tiegħu fuq installazzjoni fissa li tinsab fuq is-sikka kontinentali maġenb Stat Membru ma jkunx assigurat b'mod obligatorju f'dan l-Istat Membru taht il-leġiżlazzjoni nazzjonali ta' assigurazzjoni soċjali, sempliċement minhabba li ma jirrisjedix f'dan l-Istat iżda fi Stat Membru ieħor.

Fuq l-ispejjeż

- 46 Peress li l-proċedura għandha, fir-rigward tal-partijiet fil-kawża prinċipali, in-natura ta' kwistjoni mqajma quddiem il-qorti tar-rinviju, hija din il-qorti li tiddeċiedi fuq l-ispejjeż. L-ispejjeż sostnuti għas-sottomissjoni tal-osservazzjonijiet lill-Qorti tal-Ġustizzja, barra dawk tal-imsemmija partijiet, ma jstgħux jithallsu lura.

Għal dawn il-motivi, Il-Qorti tal-Ġustizzja (Awla Manja) taqta' u tiddeċiedi:

L-Artikolu 13(2)(a) tar-Regolament tal-Kunsill (KEE) Nru 1408/71, tal-14 ta' Ġunju 1971, dwar l-applikazzjoni tal-skemi tas-Sigurtà Soċjali għal persuni impjegati, għal persuni li jaħdmu għal rashom u għal membri tal-familji tagħhom li jiċċaqilqu fi hdan il-Komunità, fil-verżjoni emendata tiegħu u agġornata bir-Regolament tal-Kunsill (KE) Nru 118/97, tat-2 ta' Dicembru 1996, kif emendat bir-Regolament tal-Kunsill (KE) Nru 1606/98, tad-29 ta' Ġunju 1998 u l-Artikolu 39 KE, għandhom jiġu interpretati fis-sens li jipprekludu li haddiem, li jeżerċita l-attivitajiet professjonali tiegħu fuq installazzjoni fissa li tinsab fuq is-sikka kontinentali maġenb Stat Membru ma jkunx assigurat b'mod obligatorju f'dan l-Istat Membru taht il-leġiżlazzjoni nazzjonali ta' assigurazzjoni soċjali, sempliċement minhabba li ma jirrisjedix f'dan l-Istat iżda fi Stat Membru ieħor.

Firem